

بحریہ یونیورسٹی کیمپسز میں اقبال کانفرنس، 90 تحقیقی مقالے پیش

فلسفہ اقبال کی روشنی میں علوم کو اخلاقی اقدار کیساتھ منسلک کر رہے: ریکٹر آصف خالق

اقبال کا تصور خودی، ہمت، حکمت، خود انحصاری پر زور دیتا: ڈاکٹر صائمہ، ڈاکٹر حبیب و دیگر

اسلام آباد (دنیا رپورٹ) بحریہ یونیورسٹی کی چھٹی اقبال کانفرنس اسلام آباد، لاہور اور کراچی کے پانچ کیمپسز میں منعقد کی گئی، سی ای او قرشی نالج سٹی لیفٹیننٹ جنرل (ر) محمد اصغر افتتاحی تقریب کے مہمان خصوصی تھے۔ کانفرنس میں 120 سے زائد تحقیقی خلاصے اور 90 کے قریب تحقیقی مقالے پیش کیے گئے۔ ریکٹر بحریہ وائس ایڈمرل (ر) آصف خالق نے کانفرنس کا افتتاح کرتے کہا بحریہ یونیورسٹی موجودہ دور کے چیلنجز سے نمٹنے کیلئے فلسفہ اقبال کی روشنی میں جدید علوم کو اخلاقی اقدار کے ساتھ منسلک کر رہی جس میں قرآنی اور اسلامی تعلیمات شامل ہیں۔ ڈائریکٹر کانفرنس ڈاکٹر صائمہ کلثوم نے کہا اقبال کا تصور خودی، ہمت، حکمت، انصاف پسندی اور خود انحصاری جیسی خوبیوں پر زور دیتا ہے۔ ڈاکٹر حبیب عاصم اور چیئر پرسن، پروفیسر اکیدکس ارشد جاوید، چیف کوآرڈینیٹر ڈاکٹر عابد علی نے بھی خطاب کیا۔



بحریہ یونیورسٹی کیمپسز میں اقبال کانفرنس 2024 کے موقع پر شرکا کا گروپ فوٹو